

வானங்கள் தேவனின் மகிமையையும்
ஆகாய விரிவு அவருடைய
கரங்களின் கிரியையை அறிவித்து
எந்நேரமும் வெளிப்படுத்துகிறது

பகலுக்கு பகல் வார்த்தையையும்
இரவுக்கு இரவு அறிவையும்
தெரிவித்து பூமியின் எல்லைவரை
சத்தத்தை எழும்பச் செய்கிறது

கர்த்தரின் வேதம் குறைவற்றதும்
ஆத்துமாவை உயர்ப்பிப்பதுமாம்
அவரின் சாட்சி சத்தியமும்
பேதையை ஞானியாக்குவதாய் உள்ளது

கர்த்தரின் பயம் என்றும் நிலைக்கும்
அவர் நியாயங்கள் உண்மை நீதியே
அவைகள் பசும் பொன் தெளி தேனிலும்
மதுரம் விரும்பப்படத்தக்கது

அன்றியும் அவைகளால் உம் அடியேன்
தினமும் எச்சரிக்கப்படுகிறேன்
அவைகளை கைக்கொண்டு பலனடைந்து
உத்தமனாய் நன்றி செலுத்துவேனே